

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 45)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 45)

bālakrīdāvarṇanam

ayi sabala murāre pāṇijānupracāraiḥ

kimapi bhavanabhāgān bhūṣayantau bhavantau |
calitacaraṇakañjau mañjumañjīraśiñjā-
śravaṇakutukabhājau ceratuścāruvegāt || 1 ||

mṛdu mṛdu vihasantāvunmiṣaddantavantau

vadanapatitakeśau dṛśyapādābjadeśau |
bhujagalitakarāntavyālagat kaṅkaṇāṅkaiḥ
matimaharatamuccaiḥ paśyatāṃ viśvanṛṇām || 2 ||

anusarati janaughe kautukavyākulākṣe

kimapi kṛtaninādaṃ vyāhasantau dravantau |
valitavadanapadmaṃ pṛṣṭhato dattadrṣṭī
kimiva na vidadhāthe kautukaṃ vāsudeva || 3 ||

drutagatiṣu patantāvutthitau liptapaṅkaiḥ

divi munibhirapaṅkaiḥ sasmitaṃ vandyamānau |
drutamatha janānībhyaṃ sānukampaṃ gṛhītau
muhurapi parirabdhou drāgyuvāṃ cumbitau ca || 4 ||

snutakucabharamaṅke dhārayantī bhavantaṃ

tarālamati yaśodā stanyadā dhanyadhanyā |
kapaṭapaśupa madhye mugdhahāsāṅkuraṃ te
daśanamukulaḥṛdyam vīkṣya vaktraṃ jaharṣa || 5 ||

tadanu caraṇacārī dārakaiṣṣākamārā-
 nnilayatatiṣu khelan bālacāpalyaśālī |
 bhavanaśukavilālān vatsakāṃścānudhāvan
 kathamapi kṛtahāsaīrgopakairvārīto'bhūḥ || 6 ||

haladharasahitastvaṃ yatra yatropayāto
 vivaśapatitanetrāstatra tatraiva gopyaḥ |
 vīgalitagṛhakṛtyā viśmṛtāpatyabhṛtyā
 murahara muhuratyantākulā nityamāsan || 7 ||

pratinavanavanītaṃ gopikādattamicchan
 kalāpadamupagāyan komalaṃ kvāpi nṛtyan |
 sadayayuvatīlokairarpitaṃ sarpiraśnan
 kvacana navavīpakvaṃ dugdhamapyāpibastvam || 8 ||

mama khalu baligehe yācanaṃ jātamāstā-
 miha punarabalānāmagrato naiva kurve |
 iti vihitamatiḥ kiṃ deva santyajya yācñāṃ
 dadhighṛtamaharastvaṃ cāruṇā coraṇena || 9 ||

tava dadhighṛtamoṣe ghoṣayoṣājanānā-
 mabhajata hṛdi roṣo nāvakāśaṃ na śokaḥ |
 hṛdayamapi muṣitvā harṣasindhau nyadhāstvaṃ
 sa mama śamaya rogān vātagehādhinātha || 10 ||

śākhāgre'tha vidhuṃ vilokya phala-
 mityaṃ bālaṃ ca tātāṃ muhuḥ
 saṃprārthyātha tadā tadīya vacasā
 protkṣipta bāhau tvayi |
 citraṃ deva śaśī sa te karamagāt
 kiṃ brūmahe sampata-

*jyotirmaṇḍalapūritākhilavapuḥ
prāgā virāḍrūpatām || 11 ||*

*kiṃ kiṃ batedamiti saṃbhrama bhājamenam
brahmārṇave kṣaṇamamum parimajjya tātam |
māyām punastanayamohamayim vitanva-
nnānandacinmaya jaganmaya pāhi rogāt || 12 ||*

————— ***** —————